

బల్లచెక్క

క్రోచేశ్వరరావు కోటికి వడగెత్తిన వాడు. ఆయనకి అందమైన భార్య వుంది, ఆరు ప్యాక్టరీలున్నాయి, ఆరు భవంతులున్నాయి, ఆరు కంపెనీలలో షేర్లున్నాయి, ఆరు బ్యాంకుల్లో ఎక్సైట్లున్నాయి, అరవై లక్షలున్నాయి, ఆరుకార్లు, అరవై మంది నౌకర్లు, ఆరువేల మంది పనివాళ్ళు ఆయన చేతికింద వున్నారు. ఆయనింట్లో ఆరు ఎయిర్ కండక్టు వెడ్ రూములు, ఆరు రంగుల ఫోస్లు, ఆరు పెలివిజన్లు, ఆరు చేపు రికార్డర్లు....ఆరు రకాల సోఫానెట్లు ఇలా చెప్పాలంటే ఎన్నో వున్నాయి ఆయనకి....యిన్ని వున్నాయనకి, యిన్ని రకాల ఆస్తివంతటినీ అనుభవించటానికి వారసుడు లేడు. కనీసం ఓ కూతురయినా లేడు. నలభై అయిదేళ్ళ క్రోచేశ్వరరావు, ముప్పై ఐదేళ్ళ విమలాదేవి పదిహేనేళ్ళ నింపి చూడని చాక్లరులేడు, దర్శించని దేముడులేడు. చాక్లర్లు ఏం లోపంలేదు పొమ్మన్నారు. దేముడు చుట్టూ ఎంత తిరిగినా యింకా టైము రాలేదన్నట్టు మౌనం వహించి, ఆఖరికి యిన్నిసార్లు తిరిగారు, యిన్ని ముడుపు కట్టారు. పోనీలే పాపం అన్నట్టు ఆఖరికి ఓ వంశాంకురాన్ని ప్రసాదించాడు. ఆ సంబాన్ని, ఆ సంతోషాన్ని ఆ వేడుకని ఓ యాభై వేలు మాత్రం ఖర్చు పెట్టి నలుగురికీ గర్వంగా చాటుకున్నారు ఆ దంపతులు.

ఆ వంశోద్ధారకుడు ఆ ఏకైక వారసుడు, ఆ ముద్దులు మూటకట్టే బాబుకి పాలు పట్టేందుకు ఓ నర్సు, స్నానానికి మరో ఆయా, ఆడించటానికి ఓ నర్సు, గుడ్డలుతకటానికో పనిమనిషి, షికారు తిప్పటానికో ఆయా, గుర్రమవడానికో నౌకరు—యిలా అరడజను మంది నౌకర్లు బాబుని కింద కాలుపెట్టకుండా చేతులమీద పెంచుతున్నారు. బాబు నోరిప్పి ఏడవకుండా అరడజనుమంది హాజరు. ముద్దులు మూటకట్టే ఆ బాబుని చూసి ముద్దులు అడుతూ పరవశిస్తారు ఆ తల్లితండ్రులు. ఆ కొడుక్కి, అపురూపంగా పుట్టిన అఏకైక బిడ్డకోసం ఏంచెయ్యనా, ఇంకేంచేసి ఈ ఆస్తిని వదిలంతలు చెయ్యనా, యింకెన్ని షేర్లుకొననా, యింకెన్ని ప్యాక్టరీలు కట్టించనా, ఏం చేసి తన పితృప్రేమ నిరూపించుకోనా, అందరు తండ్రుల్లాకాక తన ప్రత్యేకత ఏం చేసి నిరూపించుకోనా అని మధనపడి పడి షాజహాను తాజ్ మహల్ కట్టి ముంతాజ్ మీద ప్రేమ నిరూపించుకున్నట్టు కొడుక్కోసం అతి ప్రత్యేకమైన అపురూపమైన భవంతి కట్టించాలని నిర్ణయించాడు.

అరుగురు ఆర్కిటెక్చర్స్ అరవై ప్లాన్లు గీశాక అరవై ఒకదోప్లాను అంగీ కరించి అత్యాధునీకంగా, అద్యుతంగా, అందంగా పాతిక లక్షలతో భవనం నిర్మాణం ఆరంభించాడు. కొడుకు కూర్చోటానికో గది, పడుకోటానికో గది, ద్రస్సింగుకో గది, డైనింగుకో గది, రీడింగుకో గది, మూణిక్కో గది, తాగుడుకో గది, బాస్నుకో గది, ఆడుకోటానికో హాలు, స్విమ్మింగ్ పూల్-యిన్ని గదులకీ కొడుకు నాలుగడుగులు నడవకుండా అన్నింటికీ ఎటాచ్ బాత్ రూములు, కాలు కడవకుండా కూర్చున్న చోట మీట నొక్కితే తలుపులు మూసుకుంటాయి, మీట నొక్కితే మూణిక్కు, మరో మీట నొక్కితే బారు ఎదుట హాజరు, ఇంకో మీట నొక్కితే పరదాలు తీసుకుంటాయి, మరో మీట నొక్కితే లైట్లారిపోయేట్లు-కాలు కడవకుండా, పెదవి విప్పకుండా ప్రతి గదిలో కూర్చున్న చోటల్లా మీటలు ఏర్పాటు చేయించాడు. ఇంటికో కంట్రాక్టరు, లైట్లకో కంట్రాక్టరు, శానిటరీ ఫిట్టింగ్స్ కో కంట్రాక్టరు, ఫాస్సు సీలింగుకి ఒక కంట్రాక్టరు, మొజాయిక్ ఫ్లోరింగ్ కో కంట్రాక్టరు, బారుకో కంట్రాక్టరు, ఇంటీరియర్ డెకరేషన్ కో కంట్రాక్టరు. డబ్బు మంది కంట్రాక్టర్లు, అరవై మంది మేస్త్రీలు అరవై మంది వడ్రంగి నిపుణులు, అరువందలమంది కూలీలతో హుటా హుటిన ఆయసుంటున్న యింటిపక్క రెండెకరాల స్థలంలో నిర్మాణం ప్రారంభమైంది-లారీలకొద్దీ సిమెంటు, ఇసక, లారీలకొద్దీ టేకుకలప, ఇటుకలు, ప్రత్యేకం సున్నగా చెక్కించిన కొండరాళ్ళు, మొజాయిక్ పాలరాళ్ళు-సిమెంటు-మిషన్ నిర్మిరామంగా పనిచేస్తూంది-టేకు దూలాలు తెగిపడుతున్నాయి. చూస్తూండగా రాత్రికి రాత్రి కుక్కగొడుగు లేచినట్లు భవంతి లేవటం మొదలుపెట్టింది. మరో ఐదునెలల్లో రాబోయే కొడుకు పుట్టినరోజు కనీవినీ ఎరుగనంత గ్రాండ్ గా, ఎవరూ కనని ఆ భవంతిలో జరపాలని కోచేశ్వరరావుగారి కోరిక-రాత్రింబగళ్ళు పనిచేయించి ఆవేశకి భవన నిర్మాణం పూర్తి అవాలని ఆయన ఆకాంక్ష. స్వయంగా రోజుకి రెండుసార్లు వెళ్ళి భవన నిర్మాణాన్ని పర్యవేక్షించి రావటం ఆలవాటయింది.

ఆరోజు రాత్రి పదిగంటల వరకు బోర్డ్ ఆఫ్ డైరెక్టర్స్ మీటింగు, ఫ్యాక్టరీలో వర్కర్స్ చేయబోయే వ్రయికుని గురించిన నూలోచనలు, ఇన్ కంటాక్ట్ కమిషనర్ తో మీటింగు-వగైరా వగైరా ఊపిరి నలుపని పనులతో సతమతమయి కూడా యిల్లు చేరగానే అలవాటుగా బిల్డింగు దగ్గరకు వెళ్ళాడు. అప్పటివరకూ పెట్రోమాక్సు సాయంతో సీలింగ్ వేశారు. కాంక్రీటు పని మధ్యలో ఆపడం కుదరదు గనుక స్లాబింగ్ పూర్తయ్యాక పని ఆపి మేస్త్రీలు, కూలీలూ అప్పుడే యిళ్ళకు వెళ్ళారు. జరిగిన పని చూసి సంతృప్తిగా తల ఆడించి వెనుదిరగబోయిన కోచేశ్వరరావుగారు వెనకనించో, ఎడమనించో, కుడినించో ఎటునించో చీకట్లో వినవచ్చిన రెండుగొంతులు గుర్తుపట్టి సర్పద్రస్టలా అగిపోయారు ఆ గొంతుల్లో వొకటి ఆయన

ఇల్లాలు, సతీమణి విమలాదేవిది-రెండోది ఆయన కార్లకున్న అరడజను డ్రైవర్లలో ఒకడైన అమ్మగారి స్పెషల్ డ్రైవర్ జేమ్సుది. జేమ్స్ ఆంగ్లో యిండియన్ అయినా 'ఆంగ్లో' కలర్ తో, అరడుగులతో అందంగా, హుందాగా వేసుకున్న తెల్ల యూనిఫాం కనక తీసేసి కోపేశ్వరరావుగారి సూపేసుకుంటే నల్లగా, పొట్టిగా, బట్టలతో వుండే కోపేశ్వరరావు డ్రైవరుగా, జేమ్స్ యజమానిగా కనిపించే అందమైన కారు డ్రైవరు జేమ్సు. ఆ గొంతులు మాట్లాడుకొనే మాటలు వింటూంటే ఆయన మెదడు పనిచెయ్యటం మానేసి కేవలం చెవులు మాత్రం పనిచేయ సాగాయి.

“జేమ్స్, నీ కెన్నిసార్లు చెప్పినా ఎందుకు నాతో ఇలా ఆటలాడుతావు. నేనిలా రావటం, మనిద్దరిని ఈ స్థితిలో నా భర్త గనక చూస్తే నా గతి నీ గతి నీనువుతాయో తెలియదా?”

“అవును. నీ అవసరం తీరేవరకు మీ ఆయన చూస్తారన్న భయం లేక పోయింది పాపం. నన్ను కవ్వించి, రెచ్చగొట్టి, నీ అంతస్తుకి భయపడి దగ్గరికి చేరడానికి సందేహించే నన్ను మచ్చిక చేసుకుని వల్లో వేసుకుని నీ అవసరం తీర్చుకోడానికి మీ ఆయన అడ్డురాలేదు అప్పుడు. వికటంగా నవ్వాడు జేమ్స్— “అవసరం తీరాక-చూడు. యిదిగో ఈ ఇల్లు చూడు-ఇది నిలబడాలంటే కాంక్రీటు స్లాబింగు కావాలి. ఆ స్లాబ్ నిలబడటానికి కింద రాట, పైన బిల్ల చెక్కల నపోర్టు కావాలి. స్లాబ్ వేశాక బిల్ల చెక్క అవసరం తీరిపోయాక పీకి పారేస్తారు. నీవు అంతే. నీ యిల్లు నిలబెట్టుకోడానికి నన్ను వాడుకున్నావు. నీ యిల్లు నిలబడింది. నీ అవసరం తీరిపోయింది. ఆ బిల్ల చెక్క మాదిరి పీకిపారేశావు దూరంగా” హేళనగా ఎత్తిపొడిచాడు.

“ఎందుకలా నిఘార మాడతావు. నీ కెప్పుడు కావలిస్తే అప్పుడు డబ్బు ఇస్తున్నాను.... ఇదివరకులా వుండాలంటే ఎలా కుదురుతుంది మా ఆయనికి తెలిస్తే....”

“హూ డబ్బు.... అవును. డబ్బు మనుష్యులు మీరు. డబ్బు.... అంతకంటే నీ నింపి ఇంకా ఏదో ఆశించి వెక్రివెధవ నయ్యాను. బెంగపడకు....బిల్ల చెక్కకి యిల్లు నిలబెట్టటమే తెల్పు, కానీ కూల్చటం తెలియదు. నీ కోసం కాకపోయినా నా స్వార్థం కోసమన్నా నీ యిల్లు నిలుపుతాను.” విసురుగా వెళ్ళిపోయాడు జేమ్స్. ఆ వెనకే విమలాదేవి వెళ్ళింది.

కోపేశ్వరరావుగారి మెదడు మరో ఐదు నిమిషాలకిగాని పనిచెయ్యడం ఆరంభించలేదు. ఆరంభించాక ఆయన స్థితి వర్ణనాతీతం. బిల్ల చెక్క- బిల్ల చెక్క- హూ....బిల్ల చెక్క- యిల్లు నిలబెడుతుంది.... బిల్ల చెక్క....బిల్ల చెక్కలతో ఆయన

తలమోదినట్టు దీమ్మెరపోయింది ఆయన మెదడు.... ఆ భవంతి నిలువునా ఆయన కళ్ళముందే మీదే తూలిపోయింది.... ఆషాక్ తట్టుకోవడం ఆయనవశంలో లేక పోయింది. కలలో మాదిరి తాగిన వాడిలా, బాహ్యస్మృతి కోల్పోయి నిర్జీవంగా, నీరసంగా యింటిపై పు నడిచాడు కోపేశ్వరరావు. బల్ల చెక్క.... హు.... బల్ల చెక్క తన యిల్లు నిలబెట్టింది! అక్కరలేదు.... తనకీ బల్ల చెక్క అవసరంలేదు. ఇల్లూ అవసరంలేదు. పిచ్చివాడిలా గొణిగాడు ఆయన.

* * * * *

తెల్ల వారేసరికి కోపేశ్వరరావుగారి ఆత్మహత్య వార్త పట్టణమంతా గుప్పుమంది. ఊరితం మీద విరక్తితో ఆత్మహత్య చేసుకున్నట్టు ఆయన రాసిన ఉత్తరం చూశాక-లక్షలున్న కోపేశ్వరరావుకి ఆత్మహత్య చేసుకోవాలైన అవసరం ఏం వచ్చిందో, చుక్కలాంటి భార్య, ముత్యంలాంటి కొడుకు వున్న కోపేశ్వరరావుకి ఊరితంమీద విరక్తి ఎందుకు పుట్టిందో అర్థంకాక ఊరంతా ఆశ్చర్యపోయింది.

అంతకంటే ఎక్కువగా, ఆయన చూవడాస్తి, లక్షలు, ఫ్యాక్టరీలు, షేర్లు, ఇళ్ళు, కార్లు, నగలు, నాణ్యాలు, సమస్త ఆస్తి ఛారిటీ కింద, అన్నత్రులకి, స్కూళ్ళకి అనాధాశ్రమాలకి, కుటుంబాల నిలయానికీ, అనాధవిద్యల చదువులకి, సత్రాలకి-రకరకాలుగా చెందేట్టు విల్లు రాసి, కట్టుకున్న భార్యకి, అపురూపంగా వుట్టిన ఏకైక వంశోద్ధారకునికి దమ్మిడి మిగల్పలేదని ఆయన రాసిన విల్లు తెలిశాక- ఊరంతా మరొసారి ఆశ్చర్యపోయింది.

★

హారతి పక్షం

రెండు లోజుల ముసురు తరువాత ఊర్లో సూర్యుడు దుదయించాడు. తెల్లారి సూర్యుణ్ణి చూడగానే జనం సంతోషించారు. సంతోషించని దెవరన్నా వుంటే పూజారి మాధవయ్య ఒక్కడే. తెల్లారకుండా వుంటే! సూర్యుడు దుదయించకుండా వుంటే! ఆ ముసురు ప్రళయంగామారి యీ పూరు వాడ, యీ జగత్తుని ముంచె